



வவுனியாவில் 42 வயதுடைய நபர் ஒருவர் பயங்கரவாத தடுப்பு பிரிவினரால் (ரி.ஐ.டி) நேற்றுக் கைது செய்யப்பட்டுள்ளார். உயிரிழந்த விடுதலைப் புலி உறுப்பினர்களின் பெயரில் அடையாள அட்டை மற்றும் போலியான கடவுச் சீட்டுக்களைத் தயாரித்து நபர்களை வெளிநாடுகளுக்கு அனுப்பி வைத்துள்ளார் எனக்



## கல்முனை தமிழ்ப் பிரதேச பிரிவு தரம் இறக்குவது இடைநிறுத்தம்



**அமைச்சர் சமலுடன் கூட்டமைப்பு எம்.பிக்கர் நேரடியாகப் பேசியமையை அடுத்துத் தீர்மானம்**

(ந.லோகதயாளன்)

யாழ்ப்பாணம், ஏப்ரல் 23

கல்முனைத் தமிழ்ப் பிரதேச செயலகத்தைத் தரம் இறக்கும் செயல்பாட்டை எதிர்வரும் 4 ஆம் திகதி வரையில் இடைநிறுத்தி வைக்குமாறு உள்நாட்டலுவல்கள் இராஜாங்க அமைச்சர் சமல் ராஜபக்ஷ பணித்துள்ளார்.

தமிழ்த் தேசியக் கூட்டமைப்பின் நாடாளுமன்ற உறுப்பினர்கள் நேற்று அவரைச் சந்தித்துப் பேசியமையை அடுத்து இந்தத் தீர்மானம் எட்டப்பட்டது.



## இந்தியக் கடத்தல்காரர்கள் ஐவரை படகுடன் கொரோனாவுக்கு அஞ்சி விடுவித்த கடற்படை



(ந.லோகதயாளன்)

யாழ்ப்பாணம், ஏப். 23

இந்தியாவில் இருந்து பெருமளவு கடத்தல் பொருள்களுடன் மன்னார் கடற்பகுதிக்குள் நுழைந்த இந்தியப் படகை மடக்கி அதில் இருந்த ஐவரைக் கைது செய்த கடற்படையினர், பின்னர் கொரோனா நெருக்கடி காரணமாக ஐவரையும் சட்ட நடவடிக்கை இன்றி படகுடன் விடுவித்தனர்.



இந்தியாவின் நாட்டுப் படகில் பயணித்த இந்திய மீனவர்கள் ஐவர் பெருமளவு ஏலக்காய் மற்றும் மருத்துவப் பொருள்கள், அழகு சாதனப் பொருள்கள் என பல மில்லியன் ரூபா பொருள்களை இந்தியாவில் இருந்து கடத்தி வந்த சமயம் மன்னார் குதிரைமலைய அண்டிய கடல் பிரதேசத்தில் வைத்துக் கைது செய்யப்பட்டனர்.

ஐவரும் கற்பிட்டி கடற்படை முகாமிற்கு



## கொழும்புத் துறைமுக நகர சட்டமூலத்துக்கு வீரான மனுக்களின் மீது விசாரணை முடிவு

கொழும்புத் துறைமுக நகர பொருளாதார ஆணைக்குழு சட்டமூலத்தை எதிர்த்து தாக்கல் செய்யப்பட்டிருந்த மனுக்கள் மீதான விசாரணை நிறைவு செய்யப்பட்டுள்ளதாக உயர்நீதிமன்றம் அறிவித்துள்ளது.

இதற்கமைய, இதன் தீர்ப்பு சபாநாயகருக்கு அனுப்பி வைக்கப்படவுள்ளது.

குறித்த மனுக்கள் தொடர்பிலான மேலதிக விசாரணைகள் இன்று ஐந்தாவது நாளாக உயர்நீதிமன்றில் இடம்பெற்றது.

பிரதம நீதியரசர் ஜயந்த ஜயசூரிய, நீதியரசர்கள் புவனெக அலுவலினாரே, பிரியந்த ஜயவர்தன, முர்து பெர்ணான்டோ மற்றும் ஜனக் டி சில்வா ஆகிய ஐவரடங்கிய உயர்நீதிமன்ற ஆயத்தின் முன்னிலையில் இந்த மனுக்கள் விசாரணைக்கு உட்படுத்தப்பட்டன.



## நாட்டை உடனே முடக்குமாறு சுகாதாரத் தரப்பில் கோரிக்கை

**இன்று மாலை முக்கிய முடிவு?**

இலங்கையில் மீண்டும் அதிகரித்த கொரோனாத் தொற்று பரவலை கட்டுப்படுத்தும் வகையில் உடனடியாக முழு நாட்டையும் முடக்குவதன் அவசியத்தை சுகாதாரத் தரப்பினர் வலியுறுத்தியுள்ள நிலையில் இன்று மாலை அது தொடர்பான முக்கிய முடிவுகள் அறிவிக்கப்படலாம் என எதிர்பார்க்கப்படுகிறது.

ஆகக்குறைந்தது 4 நாட்களுக்கு நாடு முழுவதும் முடக்க நிலையை அமுல்படுத்தி, வேகமாகப் பரவும் கொரோனா வைரஸ் தொற்றை கட்டுப்படுத்த நடவடிக்கை எடுக்குமாறு பொதுச் சுகாதார பரிசோதகர் சங்கத்தின் தலைவர் உபுல் றோஹண கோரியுள்ளார்.



## நாட்டை முடக்குகின்ற திட்டம் ஏதும் இல்லை என்கிறார் ராணுவத் தளபதி



எதிர்வரும் தினங்களில் ஏதாவது ஒரு பிரதேசத்தில் அதிகளவான கொவிட் தொற்றாளர்கள் பதிவாகும் நிலைமை இருந்தால் குறித்த பிரதேசத்தை கட்டாயமாகத் தனிமைப்படுத்த நடவடிக்கை எடுக்கப்படும் என இராணுவத் தளபதியும் கொரோனாத் தடுப்புச் செயலணியின் தலைவருமான ஜெனரல் சவேந்திர சில்வா தெரிவித்தார்.

எனினும் எதிர்வரும் நீண்ட



## நாட்டை முடக்க ஜனாதிபதியின் இணக்கமில்லை

ஜனாதிபதி கோட்டாபய ராஜபக்ஷ தலைமையில் ஜனாதிபதி செயலகத்தில் இன்று நடைபெற்ற கொவிட் தொற்று பரவலைத் தடுக்கும் ஜனாதிபதி செயலணி கூட்டத்தில் நாட்டில் மீண்டும் கொரோனாத்தொற்றுபரவல்தொடர்பில் தீர்மானங்கள் பல மேற்கொள்ளப்பட்டுள்ளன.

எனினும் எந்த வகையிலும் நாட்டை முடக்குவதற்கும், அபிவிருத்திப் பணிகளை மேற்கொள்ளாது வரையறுப்பதற்கும் தீர்மானம் மேற்கொள்ளவில்லை என்று சுகாதார அமைச்சு தெரிவித்துள்ளது.



## முள்ளிவாய்க்கால் நினைவுத் தூபி யாழ். பல்கலையில் திறந்து வைப்பு

(ந.லோகதயாளன், நிதர்ஷன்)

யாழ். பல்கலைக்கழக வளாகத்தில் மீள் நிர்மாணம் செய்யப்பட்ட முள்ளிவாய்க்கால் நினைவு முற்றம் இன்று காலை பல்கலைக்கழகமாணவர்களால் திறந்து வைக்கப்பட்டுள்ளது.

யாழ்ப்பாணம் பல்கலைக் கழக வளாகத்தில் நிர்மாணிக்கப்பட்டிருந்த முள்ளிவாய்க்கால் நினைவுத் தூபி கடந்த ஜனவரி மாதம் 8ஆம் திகதி இரவு, உடைக்கப்பட்டிருந்தது. இதையடுத்து மாணவர்கள், தமிழ் உணர்வாளர்கள், அரசியல் தலைவர்கள் கண்டனம் வெளியிட்டமையோடு பல்கலைக்கழக



## பிலியந்தலையில் கொவிட் கொத்தணி



பிலியந்தலை சுகாதார அதிகாரி பிரிவில் 64 கொவிட் தொற்றாளர்கள் இனங்காணப்பட்டுள்ளனர் என சுகாதாரப் பிரிவினர் தெரிவித்துள்ளனர்.

82 பி.சி.ஆர். பரிசோதனைகளில் குறித்த தொற்றாளர்கள் இனங்காணப்பட்டனர் என பிலியந்தலை சுகாதார வைத்திய அதிகாரி வைத்தியர் இந்திக்க எல்லாவல தெரிவித்தார்.

**கல்முனை தமிழ்ப் .....**

(முதலாம் பக்கத் தொடர்ச்சி)  
கல்முனை பிரதேச சபையின் செயல்பாடுகளை மீண்டும் உப செயலகமாக மாற்றுமாறு உள்நாட்டு அலுவல்கள் அமைச்சின் செயலாளர் கடிதம் அனுப்பிய விடயம் தொடர்பில் கூட்டமைப்பின் நாடாளுமன்ற உறுப்பினர்களான இ.சார்ள்ஸ் நிர்மலநாதன், சி.சிறிதரன், செல்வம் அடைக்கலநாதன் மற்றும் கோ.கருணாகரம் ஆகியோர் நீர்ப்பாசன அமைச்சரும், அரசுபாதுகாப்பு, அனர்த்த முகாமைத்துவம் மற்றும் உள்நாட்டலுவல்கள் இராஜாங்க அமைச்சர் சமல் ராஜபக்ஷவைச் சந்தித்து கலந்துரையாடியமையை அடுத்தே உள்நாட்டு அலுவல்கள் அமைச்சின் செயலாளருக்கு இந்த பணிப்புரையை அமைச்சர் விடுத்தார்.

இச் சந்திப்பின்போது சுட்டிக்காட்டப்பட்ட விடயங்கள் வருமாறு:-

அம்பாறை மாவட்டத்தில் 29 கிராம சேவகர் பிரிவைக் கொண்ட ஒரு பிரதேச செயலாளர் பிரிவைத் தனியாக இயங்க அனுமதிப்பது என்பது 1990 ஆம் ஆண்டே அமைச்சரவையில் ஏற்றுக் கொள்ளப்பட்ட போதும் இன்று வரையில் வர்த்தமானியில் அது பிரசுரிக்கப்படாமல் உள்ளது. இதே காலத்தில் வடக்கில் அமைச்சரவை அனுமதித்து, இன்றுவரை வர்த்தமானியில் அறிவிக்கப்படாத போதும் அங்கே தனியான பிரதேச செயலகங்களாக வவுனியா தெற்கு மற்றும் வெலிஓயா பிரதேச செயலகங்கள் இயங்குகின்றன. எனினும் கல்முனை பிரதேச பிரிவு மட்டும் தனியான பிரதேச செயலகமாக இயங்க இன்றுவரை அனுமதிக்கப்படவில்லை. சில அரசியல் வாதிகளே அதற்குத்தடையாகவுள்ளனர்.

90 வீதம் தமிழர்கள் வாழும் கல்முனைக்கு இவ்வாறான நிலைமை. ஆனாலும் இதே மாவட்டத்தில் வெறும் 6 கிராம சேவகர் பிரிவுகளை மட்டும் உள்ளடக்கிய தனியான பிரதேச செயலாளர் பிரிவு உண்டு. இந்த நிலையில் பிரதேச செயலகம் என உள்ள அறிவித்தல் பலகையினையும் இறப்பர் முத்திரையினையும் உப செயலகம் என மாற்றுமாறு தற்போது அமைச்சின் செயலாளர் கடிதம் எழுதியுள்ளார். எனவே இதனை இரத்து செய்து

கல்முனை பிரதேச செயலாளர் பிரிவைத் தனியான பிரதேச செயலகமாக இயங்க அனுமதிக்க வேண்டும். - எனக் கோரிக்கை விடுக்கப்பட்டது.

இதன்போது அமைச்சின் செயலாளருடன் தொடர்பு கொண்ட அமைச்சர், உபசெயலகமாக மாற்றுமாறு அனுப்பிய கடிதத்தினை நிறுத்தி வைப்பதோடு இந்த விடயத்தை மாவட்ட அரசு அதிபருக்கும் தெரியப்படுத்துமாறும் இது தொடர்பில் 4 ஆம் திகதி விசேடமாக ஆராயப்பட வேண்டும் என்றும் உத்தரவிட்டார்.

அன்றைய கூட்டத்திற்கு பிரதேச செயலாளரையும் அழைக்குமாறு அமைச்சரால் பணிக்கப்பட்டது என நாடாளுமன்ற உறுப்பினர் இ.சார்ள்ஸ் நிர்மலநாதன் தெரிவித்தார்.

**நாட்டை முடக்க.....**

(முதலாம் பக்கத் தொடர்ச்சி)  
இதற்கமைவாக அனர்த்தநிலை தொடர்பில் பொதுக்களுக்கு தெளிவுப்படுத்துவதற்கு விரைவாக நடவடிக்கை மேற்கொள்ளுமாறு ஜனாதிபதி சுகாதார பிரிவுக்கு அறிவித்துள்ளார்.

இருப்பினும் பொதுமக்கள் ஒன்று கூடும் வைபவங்களை வரையறுக்குமாறு ஜனாதிபதி சுகாதாரப் பிரிவுக்கு ஆலோசனை வழங்கியுள்ளார்.

**நாட்டை உடனே...**

(முதலாம் பக்கத் தொடர்ச்சி)  
முடக்கநிலை தொடர்பான கோரிக்கையொன்று முன்வைக்கப்பட்டுள்ளதாகவும், இன்றுமாலை ஜனாதிபதியுடன் விசேட கலந்துரையாடலை முன்னெடுக்க எதிர்பார்த்துள்ளனர் எனவும் அவர் தெரிவித்தார்.

இந்த சந்திப்பிற்கு கொவிட் 19 பரவலை கட்டுப்படுத்தும் செயற்பாட்டில் ஈடுபட்டுள்ள அனைத்து பிரிவினரும், தொற்றுநோயியல் விசேட வைத்தியர்களின் குழாமினரும் அழைக்கப்பட்டுள்ளனர். தமது கோரிக்கைக்கு ஜனாதிபதியிடமிருந்து சாதகமான பதில் கிடைக்கப்பெறும் என உட்புல் நோஹுண தெரிவித்தார். நாட்டில் தற்போது அதிகரிக்கும் கொரோனா பரவலை கருத்திற்கொண்டு பொதுமக்கள் அவதானமாக செயற்பட வேண்டும் என அவர் கோரியுள்ளார்.

**முள்ளிவாய்க்கால் ...**

(முதலாம் பக்கத் தொடர்ச்சி)  
மாணவர்கள் உணவு தவிர்ப்புப் போராட்டத்தில் குதித்தனர்.

மாணவர்களின் கரும் அழுத்தத்தை அடுத்து மீண்டும் நினைவுத் தூபியை அதே இடத்தில் அமைப்பதற்கு பல்கலை நிர்வாகம் முன்வந்தது.

இதையடுத்து கடந்த ஜனவரி 11 ஆம் திகதி அதிகாலை, யாழ். பல்கலைக்கழக உப வேந்தர் பேராசிரியர் எஸ்.சிறிசற்குணராசா அவர்கள் தலைமையில் அடிக்கல் நாடப்பட்டது.

யாழ்ப்பாணம் பல்கலைக்கழக உப வேந்தரின் அனுமதிக்கு அமைய, அடிக்கல் நாடப்பட்டதைத் தொடர்ந்து, மாணவர்களால் நினைவுத் தூபி கட்டுமானம் முன்னெடுக்கப்பட்டிருந்தது.

புதுப் பொலிவுடன் அமைக்கப்பட்டிருக்கும் முள்ளிவாய்க்கால் நினைவு முற்றம் மாணவர்களால் திட்டமிடப்பட்டவாறு இன்று காலை 7.00 மணியளவில் திறந்து வைக்கப்பட்டுள்ளது.

நினைவு முற்றத்தில் நிறுவப்பட்டிருக்கும் நினைவுத் தூபிக்கு மலர் மாலை அணிவித்து, ஈகைச் சுடர் ஏற்றப்பட்டது. அதனைத் தொடர்ந்து மாணவர்களால் நினைவுத் தூபிக்கு மலர் தூவி அஞ்சலி செலுத்தப்பட்டிருந்தது.

யாழ். பல்கலைக்கழக உப வேந்தர் பேராசிரியர் எஸ்.சிறிசற்குணராசா அவர்களால் இது திறந்து வைக்கப்பட ஏற்பாடுகள் முன்னெடுக்கப்பட்ட நிலையில், உப வேந்தருக்கு திடீரென மாரடைப்பு ஏற்பட்டதை அடுத்து அவர் யாழ். போதனா வைத்தியசாலையில் அனுமதிக்கப்பட்டு சிகிச்சைபெற்றுவருகின்றமை குறிப்பிடத்தக்கது.

**வவுனியாவில் ...**

(முதலாம் பக்கத் தொடர்ச்சி)  
கிடைத்த தகவலையடுத்தே இந்த நபர் கைது செய்யப்பட்டுள்ளார் எனத் தெரிவிக்கப்பட்டது.

கைது செய்யப்பட்ட நபரிடம் பயங்கரவாத தடுப்பு பிரிவுப் பொலிஸார் மேலதிக விசாரணைகளை முன்னெடுத்துள்ளனர்.

**கொழும்புத் துறைமுக ...**

(முதலாம் பக்கத் தொடர்ச்சி)  
ஐக்கிய தேசியக் கட்சியின் தலைவர் வஜிர அபேவர்தன, அக்கட்சியின் பொதுச் செயலாளர் பாலித்த ரங்கே பண்டார, மக்கள் விடுதலை முன்னணி பின் முன்னாள் நாடாளுமன்ற உறுப்பினர் வசந்த சமரசிங்க, இலங்கை சட்டத் தரணிகள் சங்கம், மாற்று கொள்கைக்கான மையம், ஐக்கிய மக்கள் சக்தியின் பொதுச் செயலாளர் நாடாளுமன்ற உறுப்பினர் ரஞ்சித் மத்தும பண்டார, தகவல் தொழிநுட்ப தொழிற்சங்க கூட்டமைப்பின் தலைவரான பொறியியலாளர் ஜி.கபில ரேணுக பெரேரா உள்ளிட்ட தரப்பினர்களால் 19 மனுக்கள் இவ்வாறு தாக்கல் செய்யப்பட்டுள்ளமை குறிப்பிடத்தக்கது.

**இந்தியக் கடத்தல்காரர் ...**

(முதலாம் பக்கத் தொடர்ச்சி)  
கொண்டு வரப்பட்டனர். பொருள்கள் அனைத்தும் கையகப்படுத்தப்பட்ட நிலையில், நேற்றுமாலை படகு உரிமையாளர்களிடம் ஒப்படைக்கப்பட்டு அவர்கள் விடுவிக்கப்பட்டனர்.

விடுவிக்கப்பட்ட படகு மூலமே ஐவரும் இந்தியா பயணிப்பதற்கும் அனுமதிக்கப்பட்டு அனுப்பி வைக்கப்பட்டனர்.

தமிழ்நாடு தங்கச்சிமடத்தைச் சேர்ந்த பிரான்சிஸ் பிரேம், ரமேஷ், யோகன்சா, உணவிஸ்ராக்க, சந்தியா கிறிஸ்டன் ஆகியோரே கடற்படையினரால் கைது செய்யப்பட்ட பின்பு விடுவிக்கப்பட்டனர்.

**நாட்டை முடக்குகின்ற ...**

(முதலாம் பக்கத் தொடர்ச்சி)  
வார இறுதி விடுமுறையின் போது நகரங்களுக்கு இடையில் பயணிப்பதை குறைத்துக் கொள்ளுமாறு அவர் கோரியுள்ளார். அதேபோல், நாட்டை முடக்கவோ அல்லது வேறு சட்டங்களை அமுல்படுத்தவோ எந்தவித தீர்மானமும் இதுவரை மேற்கொள்ளப்படவில்லை என அவர் மேலும் தெரிவித்தார்.

அரசாங்கத் தகவல் திணைக்களத்தின் கேட்போர் கூடத்தில் தற்போது நடைபெறும் விசேட செய்தியாளர் சந்திப்பில் இராணுவத் தளபதி இதனைத் தெரிவித்தார்.

**40**

ஆவது இதழ்

**கொடியும் மற் றும் கிடக்கலாம்**

**அனைத்து முகவர்களிடமும் கேட்டு வாங்குங்கள்**



**உறுத்து உதடுணை!**



**வாசிக்கத் தவறாதீர்கள்**

**அழமைகளின் நினைவேந்தல்**

**பைன் எதிர் புறன்**

**காவிய நாயகனின் கதை**

**தவியாய் தவிக்கும் மாளவிகா**



**செம்மணி**

**தவியாய் தவிக்கும் மாளவிகா**



**வாசகர்களின் நன்மதிப்பும் பெற்ற பல்கலை வார இதழ்**

# நமது பார்வை

உண்மை - நேர்மை - பக்கம் சாராமம்

ஆசிரியரீடம்: 30, கல்லூரி வீதி, யாழ்ப்பாணம் மின்னஞ்சல் - kalaikkathirnews@gmail.com  
தொலைபேசி - 021 222 3000 இணையம் - onlinekathir.com

## பதவிப் பித்துப் பிடித்தோர் கொஞ்சம் தள்ளி நில்லுங்கள்!

யதார்த்தத்தில் சிந்திப்பதும் வாழ்வதும் பிழைப்பதற்கான வழிகள். கற்பனாவாதத்தில் விடயங்களை அணுகுவது கனவா கவே கலைந்து விடும்.

ஈழத் தமிழர்களின் அரசியல் வாழ்வில் இந்த நிலைமை பற்றிப் பட்டுணர்ந்த - கற்றறிந்த பாடங்கள் - பல உண்டு.

கையிலிருந்த ஒன்றை விட்டுவிட்டு, பற்றையில் இருக்கும் இரண்டைப் பிடிப்பது பற்றிக் கனவு காண்பவர்கள் நாம்.

ஏதோ ஒரு காலகட்டத்தில் நாமே வேண்டாம் என்று மறுதலித்த வற்றை, இப்போது காலம் மாறிய பின்னர், அதாவது கிட்டாதா என்று ஏங்குபவர்கள்.

அந்த வகையில் இப்போது ஒன்று குறித்துப் பேசுகின்றோம்; ஆராய்கின்றோம்; விவாதிக்கின்றோம்.

அது, வரப்போகும் - அல்லது விரைவில் வரக் கூடும் என எதிர்பார்க்கப்படும் - மாகாண சபைத் தேர்தலை தமிழினம் ஒன்று பட்டு எதிர்கொள்வது குறித்து நாம் பேசுவதாகும்.

மாகாண சபையின் மூலம் - அதுவும் கோட்டா ஆட்சிப் பீடத் தின் கீழான மாகாண சபை முறைமை மூலம் - நாங்கள் ஏதும் புதிதாக வெட்டிப் பிடுங்கி விட முடியாது என்பது திண்ணம். அது எல்லோருக்கும் தெரிந்த விடயம். ஆனால் மாகாண சபை நிர்வாகத்தையும் தனது கைகளில் வைத்துக் கொண்டு ராஜபக்ஷக்களின் கெடுபிடி ஆட்சிப் பீடம் தமிழர் தாயகத்தைக் கபளீகரம் செய்வதற்கு - ஆக்கிரமிப்பதற்கு - எதிராகக் குறைந்த பட்சம் முட்டிக் கட்டையாவது போட முடியும்.

அதுவும் கனகாத்திரமான - தென்னிலங்கையுடன் நின்று பிழக்கக் கூடிய - ஆளுமை கொண்ட ஒரு நிர்வாகம் வடக்கு, கிழக்கு மாகாண சபையைக் கைப்பற்றினால்தான் சாத்தியமாகும்; தமிழர் தேசத்தின் தனித்துவத்தைச் சிதைத்தழிக்கும் தென்னிலங்கை பௌத்த, சிங்கள பேரினவாத வெறி நடவடிக்கைக்கு அப்போதுதான் கொஞ்சமாவது முகம் கொடுக்க முடியும்.

தங்களுடைய அரசியல் இருப்புக்காகவும் பதவி சுகங்களுக்காகவும், உழைப்புக்காகவும் தென்னிலங்கை பௌத்த, சிங்களப் பேரினவாதத்துக்கு 'சூசா' தூக்கும் ஓர் அரசியல் தலைமை வடக்கு, கிழக்கில் வாக்கு ரீதியாக செல்வாக்குப் பெற்று வரும் ஓர் ஆபத்தான காலகட்டத்தில் தமிழர் தேசியம் நலிவுற்று சிதையும் நெருக்கடிச் சூழல் காணப்படுகின்றது.

இந்தப் பின்புலத்தில் வடக்கு, கிழக்கு மாகாண சபைகளைப் பாதுகாப்பதற்குத் தமிழ்த் தேசிய சக்திகளின் ஒன்றிணைவு முக்கியம் என்று தமிழ்க் கூட்டமைப்பின் பங்காளிக் கட்சிகளில் ஒன்றான ரெலோ சிறுவதுமிக முக்கியமானது. ஏற்றுக் கொள்ளப்பட வேண்டியது.

ஆனால், அத்தகைய ஒன்றிணைவு - அல்லது ஐக்கியம் - எந்த வகையில் அமைவது என்பதுதான் கேள்வி. பதவி ஆசை அரசியல்வாதிகள் ஒரு சிலர் தங்கள் நோக்கங்களை - இலக்குகளை - எட்டுவதற்கான கபடத் திட்டமாக அது அமையக் கூடாது.

அந்த ஒன்றிணைவில் ஒரு நீதி, நேர்மை, கொள்கை, நியாயம், ஒழுக்கப் பண்பியல்பு அவசியம்; கட்டாயம்.

ஆனால் 'முதல்கோணல் முற்றிலும் கோணல்' என்று மாதிரித்தான் இந்த ஐக்கியம் பற்றிய பேச்சுகளில் - முயற்சிகளில் - விடயங்களில் கட்டவிழ்கின்றன.

தமிழ்க் கட்சிகளில் ஒரு பண்பியல்பு உண்டு. கட்சியின் மூத்த தலைவர்கள்தாம் வேட்பாளர்கள் தெரிவுக் குழுவில் அங்கம் வகிப்பர். அவர்களே வேட்பாளர்களையும் - அதாவது தம்மைத்தாமே - வேட்பாளர்களாகத் தெரிவும் செய்வார்கள். இப்படி காத்தில் பூச்சுற்றும் வேலைதான் தமிழ்க் கட்சிகள் எங்கும் தாராளமாக நடக்கின்றது.

இப்போது மாகாண சபைகளுக்காக தமிழ்க் கட்சிகளை ஒன்றிணைக்கும் வேலையிலும் அதுதான் நடக்கின்றது.

தமிழ்க் கூட்டமைப்பில் சமந்திரனுக்கோ, சம்பந்தனுக்கோ முதலமைச்சர் கனவு இல்லை. அதனால் மாகாண சபைத் தேர்தல் களுக்காக ஒன்றுபடுவது குறித்து அவர்கள் இன்னும் வலியுறுத்தவில்லை.

ஆனால், கட்சிகளின் ஒன்றிணைவு பற்றிப் பேசும் மாவை சேனாதிராசா முதலமைச்சர் கனவில் வெறியாக இருக்கின்றார். எல்லோரும் சேர்ந்து கேட்டால் நானும் மீண்டும் முதலமைச்சராக வரத் தயார் என்று தமது ஆசையை வெளிப்படுத்தி விட்டார் நீதியரசர் விக்னேஸ்வரன்.

இத்தகையோர் சேர்ந்து மாகாண சபைத் தேர்தல்களை எதிர்கொள்வதற்கு ஐக்கியப்படுவோம் என்று கூறினால், அந்த ஐக்கியத்துக்குப் பின்னால் புதைந்து கிடக்கும் பேராசை யாது என்பது மக்களுக்குத் தெரியாமலா போகும்?

முதலமைச்சர் கனவு கொண்டவர்கள் தயவு செய்து தமிழ்க் கட்சிகளை ஐக்கியப்படுத்தும் எத்தனம் என்ற மேன்மையான முயற்சிக்குள் நேரடியாக நுழைந்து தங்கள் கரவுத் திட்டத்திற்கு ஏற்றவாறு காய் நகர்த்துவதை விடுத்துத் தள்ளி நிற்பது நல்லது.

முதலில் பதவி ஆசை இல்லாத நேர்மையாளர்கள் ஒன்றிணைந்து தமிழர் ஐக்கியத்தை ஏற்படுத்தட்டும். பின்னர் உங்களை யாருக்கு அந்தப் பதவியை அள்ளித் தெளிக்கலாம் என்று யோசிக்கலாம்.

நீங்கள் ரயில் விடுவதற்கு வசதியாக உங்களுக்கு ஏற்றவாறு ஒற்றுமைத் தண்டவாளம் என்ற நழப்புக் கட்டமைப்பை உருவாக்குவதென்றும் தயவு செய்து தள்ளி நில்லுங்கள்.

# தமிழ் இளைஞர், யுவதிகளை பொலிஸில் இணைக்க முடிவு

அதன் உட்கப் பேச்சாளர் அஜித் றோஹண

வடக்கு மாகாணத்தின் பொலிஸ் நிலையங்களுக்கு தமிழ் இளைஞர், யுவதிகளை இணைத்துக் கொள்வதற்கு பொலிஸ் தலைமையகம் அர்ப்பணிப்புடனான சேவையை எதிர்காலத்தில் வழங்கும் என இலங்கை பொலிஸ் திணைக்களத்தின் பொலிஸ் சிரேஷ்ட அத்தியட்சகர் அஜித் றோஹண தெரிவித்துள்ளார்.

இதனுடாக தமிழ் மொழி இளைஞர், யுவதிகள் பொலிஸ் நிலையத்தில் முழுமையான பங்களிப்பை வழங்க எதிர்காலத்தில் ஒன்றியைவது காலத்தின் கட்டாயமாகும் என அவர் குறிப்பிட்டுள்ளார்.

பொலிஸ் சேவைக்கான ஆளணியை அதிகரிப்பது தொடர்பாக யாழில் நேற்று (வியாழக்கிழமை) இடம்பெற்ற செயலமர்வில் கலந்துகொண்டு உரையாற்றும்போதே அவர் இவ்வாறு கூறியுள்ளார்.

மேலும், சுதந்திரமான, ஜனநாயக ரீதியான நாட்டில் இன ஐக்கியத்தையும் சமூக ரீதியான வலுவான கட்டமைப்பை உருவாக்கவும் எதிர்பார்த்துள்ளோம் என அஜித் றோஹண குறிப்பிட்டுள்ளார்.



அத்துடன், கடந்த சில ஆண்டுகளின் பத்தாயிரம் இளைஞர், யுவதிகளை பொலிஸ் ஆள்சேர்த்து இணைப்பில் இணைத்துக் கொண்டதாகவும், எதிர்வரும் 2023ஆம் ஆண்டு காலப் பகுதிக்குள் மேலும் 24 ஆயிரம் பேரை சேவையில் இணைக்க எதிர்பார்த்துள்ளதாகவும் அவர் கூறியுள்ளார்.

அத்துடன், தமிழ் மொழியில் இணைத்துக் கொள்பவர்கள், விண்ணப்பங்களைச் சமர்ப்பித்தவர்கள் தமது சொந்த மாவட்டங்களிலே கட்டமைப்பிய வழியேற்படுத்தப்படும் என்றும் அஜித் றோஹண தெரிவித்துள்ளார்.

## தந்தை செலுத்திய ஓட்டோவில் சிக்கி ஒன்றரை வயது ஆண் குழந்தை சாவு

தந்தையொருவர் செலுத்திய ஓட்டோவில் சிக்குண்ட ஒன்றரை வயது நிரம்பிய ஆண் குழந்தையொன்று சம்பவ இடத்திலேயே பலியான சம்பவம் பிபிலைப் பகுதியில் நேற்று வியாழக்கிழமை இடம்பெற்றுள்ளது.

பிபிலைப் பகுதியின் நன்னபுராவ என்ற இடத்தைச் சேர்ந்த டி.எம். சேனூல சேகான் என்ற ஒன்றரை வயது நிரம்பிய ஆண் குழந்தையே இவ்வாறு பலியாகியுள்ளது.

குறித்த குழந்தையின் தந்தை செலுத்திய ஓட்டோ சில்லில், மேற்படி குழந்தை

சிக்குண்டமையயடுத்து, உடனடியாக அக்குழந்தை பிபிலை அரரசினர் வைத்தியசாலைக்கு கொண்டு செல்லப்பட்டது. குழந்தையைப் பரிசோதித்த வைத்தியர்கள், குழந்தை ஏற்கனவே இறந்துவிட்டதாகத் தெரிவித்துள்ளனர்.

இது தொடர்பான விசாரணைகளை மேற்கொண்ட மெதகமை பொலிஸார், ஓட்டோவைச் செலுத்திய குறித்த குழந்தையின் தந்தையை கைது செய்துள்ளதுடன், மேலதிக விசாரணைகளை மேற்கொண்டு வருகின்றனர்.

## சஹ்ரானின் மாமனார் உட்பட மூவர் கைது

உயிர்த்த ஞாயிறு தாக்குதல்களுடன் தொடர்புடைய பிரதான குண்டுகாரி சஹ்ரான் ஹஷீமின் மாமனார் உள்ளிட்ட மூவர் குற்றப் புலனாய்வுப் பிரிவினரால் கைது செய்யப்பட்டுள்ளனர் எனப் பொலிஸ் உட்க பேச்சாளர் பிரதி பொலிஸ்மா அதிபர் அஜித் றோஹண தெரிவித்தார்.

குளியாப்பிட்டிய - கெகுகொல்ல பிரதேசத்தில் வைத்து குறித்த மூவரும் கைது செய்யப்பட்டுள்ளனர்.

சஹ்ரான் ஹஷீம் மற்றும் அவரது ஆதரவாளர்களால் நடத்தப்பட்ட அடிப்படைவாத வகுப்புக்களில் கலந்து கொண்ட குற்றச்சாட்டில் இந்த மூவரும் கைது செய்யப்பட்டுள்ளனர்.

இந்நிலையில், குறித்த சந்தேக நபர்கள் மூவரும் தடுத்து வைக்கப்பட்டு விசாரணை மேற்கொள்ளப்படுகின்றது என பொலிஸ் உட்கப் பேச்சாளர் மேலும் தெரிவித்தார்.

## பாடசாலைகளை மூட உத்தரவிட்டமை; பேராயருடன் ஆசிரியர் சங்கம் காட்டம்

இலங்கை கல்வி அமைச்சின் முறையான அனுமதியைப் பெறாமல் ஏப்ரல் 21 ஆம் திகதி கத்தோலிக்க பாடசாலைகள் மூடப்படும் என பேராயர் மல்கம் ரஞ்சித் ஆண்டகை அறிவித்த விடயத்தை நாட்டின் முன்னணி ஆசிரியர் சங்கம் விமர்சித்துள்ளது.

இலங்கையில் கத்தோலிக்க பாடசாலைகள் என எதுவும் இல்லை எனவும் இலங்கை ஆசிரியர் சங்கம் அறிக்கை ஒன்றின் ஊடாக அறிவித்துள்ளது.

கல்வி அமைச்சின் முறையான அனுமதியைப் பெறாமலேயே, கத்தோலிக்க பாடசாலைகள் ஏப்ரல் 21ஆம் திகதி மூடப்படும் என பேராயர் மல்கம் ரஞ்சித் ஆண்டகை அறிவித்திருந்தார் என அந்தச் சங்கம் வலியுறுத்தியுள்ளது. பேராயரின் கூற்றுக்கு அமைய, ஏப்ரல் 21ஆம் திகதி விடுமுறையைப் பெற்றுக் கொண்ட பாடசாலைகள் அரசு உதவி பெறும் பாடசாலைகள் என அந்தச் சங்கம் குறிப்பிட்டுள்ளது.

குறித்த பாடசாலைகள் 1960 ஆம் ஆண்டின் 5ஆம் இலக்கம் மற்றும் 1961ஆம் ஆண்டின் 8ஆம் இலக்க சட்டத்தின் மூலம் அரசாங்கத்தால் கையகப்படுத்தப்பட்டுள்ளன எனவும், ஆசிரியர் சங்கத்தின் செயலாளர் ஜோசப் ஸ்டார்லின் தெரிவித்துள்ளார்.

ரியர்களுக்கு சம்பளம் கல்வி அமைச்சால் வழங்கப்படுவதாகவும், இந்த பாடசாலைகளின் கல்வி மற்றும் நிர்வாக நடவடிக்கைகள் கல்வி அமைச்சால் வெளியிடப்பட்ட சுற்றறிக்கைகளுக்கு அமைய நிர்வகிக்கப்படுவதாகவும் அவர் வலியுறுத்தியுள்ளார்.

இந்த பாடசாலைகளை நிர்வகிக்க கல்வி அமைச்சில் தனியான பிரிவு காணப்படுவதோடு, இதற்கென பணிப்பாளர் ஒருவர் காணப்படுகிறார் எனவும் சுட்டிக்காட்டியுள்ள அவர், இந்த சூழலில், கல்வி அமைச்சின் முறையான அனுமதியின்றி கத்தோலிக்கப் பாடசாலைகள் என பேராயரால் அறியப்படும் பாடசாலைகளுக்கு ஏப்ரல் 21ஆம் திகதி விடுமுறை வழங்கியமை கடுமையான பிரச்சினைகளைத் தோற்றுவித்துள்ளது என அவர் குறிப்பிட்டுள்ளார்.

முன்னதாக, கல்வி அமைச்சு, ஏப்ரல் 9 முதல் நாட்டில் உள்ள பாடசாலைகளுக்கு விடுமுறையை அறிவித்திருந்த நிலையில், மல்கம் ரஞ்சித் ஆண்டகை ஏப்ரல் 5 முதல் கத்தோலிக்க பாடசாலைகள் மூடப்படும் என அறிவித்தமையும் பாடசாலை விடுமுறை வழங்கும் விடயத்தில் சிக்கலைத் தோற்றுவித்திருந்ததாக இலங்கை ஆசிரியர் சங்கம் வெளியிட்டுள்ள அறிக்கையில் மேலும் தெரிவிக்கப்பட்டுள்ளது.

# ஒக்சிஜன் தட்டுப்பாட்டால் நோயாளிகள் இறப்பு அபாயத்தில் 60 பேர்; உதவி கோரும் மருத்துவமனை

நாடு முழுவதும் கொரோனா 2 ஆம் அலை மிகத் தீவிரமாகப் பரவிவருகிறது. முதல் அலையைவிட இரண்டாம் அலையில் தொற்றின் வேகமும், நுரையீரல் பாதிப்பும் அதிகமாக இருப்பதால் மருத்துவமனைகளில் நோயாளிகள் குவிந்துவருகின்றனர். இதனால் டெல்லி, மகாராஷ்டிரா உள்ளிட்ட பல மாநிலங்களில் மருத்துவமனைகளில் ஒக்சிஜன் தட்டுப்பாடு ஏற்பட்டுள்ளது.

ஒக்சிஜன் உற்பத்தியை அதிகரிக்கவேண்டும் என மத்திய அரசுக்கு உச்சநீதிமன்றம் வலியுறுத்தியுள்ள நிலையில், பல மருத்துவமனைகளில் ஒக்சிஜனின்றி கொரோனா நோயாளிகள் உயிரிழந்துவருகின்றனர் எனவும் கூறப்படுகிறது.

டெல்லியில் உள்ள தனியார் மருத்துவமனையொன்றில் ஒக்சிஜன் தட்டுப்பாட்டால் கடந்த 24 மணி நேரத்தில் 25 நோயாளிகள் உயிரிழந்துள்ளனர் என

தகவல்கள் வெளியாகியுள்ளன.

இரண்டு மணிநேரத்துக்கு மட்டுமே பொதுமான் ஒக்சிஜன் சிலிண்டர்கள் கையிருப்பிலுள்ளதால் இருக்கின்றனர் எனவும் 60 நோயாளிகள் உயிரிழக்கும் அபாயத்தில் உள்ளனர் எனவும், உடனடியாக தங்கள் மருத்துவமனைக்கு ஒக்சிஜன் வசதியை ஏற்படுத்தித் தருமாறும் மருத்துவமனை நிர்வாகம் வேண்டுகோள் விடுத்துள்ளது.

## தனது காலை விற்று ஒக்சிஜன் சிலிண்டர் வாங்கி அன்பளித்த மும்பை இளைஞரின் முன்மாதிரி

கொரோனா நோயாளிகளுக்கு உதவுவதற்காக தனது விலை உயர்ந்த காலை விற்று ஒக்சிஜன் சிலிண்டர் வாங்கி விநியோகிக்கும் மும்பை இளைஞருக்கு பாராட்டுக்கள் குவிந்து வருகின்றன.

கொரோனா பெருந்தொற்றுக் கட்டுக்காங்காமல் பரவி வருவதால், நோயாளிகள் ஒக்சிஜன் தேவையை பூர்த்தி செய்ய முடியாமல் மத்திய, மாநில அரசுகள் திணறி வருகின்றன. இந்த நிலையில் மும்பை மலட் பகுதியைச் சேர்ந்த ஷாஹ் னாவாஸ் ஷேக், கடந்த ஆண்டு கொரோனா பெருந்தொற்று தொடங்கியதில் இருந்தே ஒக்சிஜன் சிலிண்டர் தேவைப்படும் நோயாளிகளுக்கு தனது சொந்த செலவில் வாங்கி கொடுத்து உதவி வருகிறார். தற்போது கொரோனா 2 ஆம் அலை தீவிரம்

அடைந்து வரும் காலகட்டத்தில் தன் குழுவின்ருடன் சேர்ந்து தனியாக கட்டுப்பாட்டு அறை அமைத்து நோயாளிகளின் தேவையை பூர்த்தி செய்ய அவர் முயன்று வருகிறார்.

கடந்த சில நாட்களுக்கு முன்னர் 22 லட்சம் ரூபா மதிப்பிலான தனது காலை விற்ற அவர், அதன் மூலம் 160 ஒக்சிஜன் சிலிண்டர்களை வாங்கி நோயாளிகளுக்கு வழங்கியுள்ளார். 'ஒக்சிஜன் மனிதர்' என்று மும்பை மக்களால் அழைக்கப்படும் ஷேக், இதுவரை பத்தாயிரம் பேருக்கு ஒக்சிஜன் சிலிண்டர் வழங்கியுள்ளார் என்பது குறிப்பிடத்தக்கது. அவரது சேவைக்கு பல்வேறு தரப்பில் இருந்தும் பாராட்டுக்கள் குவிந்து வருகின்றன.

## ஒரு கோடி கொவிஷ்ட் தடுப்பூசிகளை வாங்க சீரம் நிறுவனத்துக்கு கர்நாடக அரசு ஒப்புதல்

கர்நாடகா மாநிலத்தில் கொரோனாப் பரவல் நாளுக்கு நாள் அதிகரித்து வருகிறது. அம்மாநிலத்தில் நேற்று ஒரேநாளில் 25 ஆயிரத்து 795 பேருக்கு புதிதாக கொரோனா பரவியுள்ளமை அடையாளம் காணப்பட்டது. இதனால் கர்நாடகாவில் கொரோனா பரவியவர்களின் மொத்த எண்ணிக்கை 12 லட்சத்து 47 ஆயிரத்து 997 ஆக அதிகரித்துள்ளது.



வைரஸ் பரவியவர்களில் ஒரு லட்சத்து 96 ஆயிரத்து 236 பேர் சிகிச்சை பெற்று வருகின்றனர். வைரஸ் பாதிப்பில் இருந்து இதுவரை 10 லட்சத்து 37 ஆயிரத்து 857 பேர் குணமடைந்துள்ளனர். கொரோனாத் தாக்குதலுக்கு கர்நாடகத்தில் இதுவரை 13 ஆயிரத்து 885 பேர் உயிரிழந்துள்ளனர்.

இதற்கிடையில், அம்மாநிலத்தில் கொரோனாத் தடுப்பூசி போடும் பணிகளும் தீவிரமாக நடைபெற்று வருகின்றன. அடுத்த மாதம் முதலாம் திகதி முதல் 18 வயதிற்கு மேற்பட்டோருக்கு கொரோனாத் தடுப்பூசி வழங்கலாம் என மத்திய அரசு அனுமதி வழங்கியுள்ளது. மேலும், மாநில அரசுகள், தனியார் மருத்துவமனைகள் கொரோனாத் தடுப்பூசிகளை தன்னிச்சையாக வாங்கிக்கொள்ளலாம் எனவும் தெரிவித்துள்ளது.

இதனைத் தொடர்ந்து மாநில அரசுகளுக்கு ஒரு டோஸ் கொவிஷ்ட் தடுப்பூசியை 400 ரூபாவுக்கும், தனியார் மருத்துவமனைகளுக்கு 600 ரூபாவுக்கும் விற்பனை செய்ய சீரம் நிறுவனம் முடிவு செய்துள்ளது.

இந்நிலையில், சீரம் நிறுவனத்திடம் இருந்து 400 கோடி ரூபா மதிப்பில் ஒரு கோடி கொவிஷ்ட் தடுப்பூசிகளை வாங்க கர்நாடக அரசு ஒப்புதல் அளித்துள்ளது. இந்த ஒரு கோடி கொவிஷ்ட் தடுப்பூசிகளையும் மே முதலாம் திகதி முதல் 18 வயது முதல் 44 வயதிற்கு உட்பட்டவர்களுக்கு பயன்படுத்த கர்நாடக அரசு திட்டமிட்டுள்ளது எனத் தெரிவிக்கப்படுகிறது.

## அரசின் பொறுப்பை நீதிமன்றம் கூறும் நிலைமை



### முவிட்டர் பதிவில் கமல்ஹாசன் காட்டம்!

என மத்திய அரசின் வழக்கறிஞர் கோரியபோது, இன்று இரவு ஒக்சிஜன் இல்லாமல் உயிரிழப்பு ஏற்பட்டால் அதற்கு நீங்கள் பொறுப்பு ஏற்பீர்களா? எனக் கேள்வி எழுப்பியதோடு மட்டுமல்லாமல், தொழிற்சாலைகளில் பயன்படுத்தப்படும் ஒக்சிஜன் களைமருத்துவத்தேவைகளுக்கு பயன்படுத்த வேண்டியது தானே? எனவும் நீதிபதிகள் கேள்விகளை எழுப்பியிருந்தனர்.

தொழிற்சாலைகளில் தயாரிக்கப்படும் ஒக்சிஜன் அவர்களுக்கு கானது. அதுமட்டுமல்லாமல், பெற்றோலியம் உள்ளிட்ட முக்கிய துறைகளுக்கான ஒக்சிஜன் தேவை என்பது கட்டுப்பாடில்லாமல் இருக்க வேண்டும் என மத்திய அரசு சார்பில் தெரிவிக்கப்பட்டது.

அதுகுறித்தும் கேள்வி எழுப்பிய நீதிபதிகள், 'மக்கள் உயிரிழந்து கொண்டிருக்கும் சூழலில் நீங்கள் தொழிற்சாலைகள் குறித்து கவலைப்படுகிறீர்கள். டெல்லியில் மருத்துவமனைகளில் ஒக்சிஜன் இல்லாமல் இருக்கக்கூடிய சூழல் மிகவும் அபாயகரமானது. நாங்கள் வெறும் டெல்லியை குறித்து மட்டும் பேசவில்லை ஒட்டுமொத்த இந்தியா முழுவதும் ஒக்சிஜன்

பற்றாக்குறை இல்லாமல் பார்க்க வேண்டியது அரசின் பொறுப்பு. இதற்காக தொழிற்சாலைகளுக்குச் செல்ல வேண்டிய ஒக்சிஜன் களை உடனடியாக மருத்துவ சேவைகளுக்கு திருப்பி விடுங்கள்' என நீதிபதிகள் அறிவுறுத்தினர்.

ஏற்கெனவே தலைநகர் டெல்லிக்கு 420 மெட்ரிக் தொன் ஒக்சிஜன் வழங்க அரசாணை பிறப்பிக்கப்பட்டு இருப்பதை மத்திய அரசு சார்பில் ஆஜரான வழக்கறிஞர் சுட்டிக்காட்டியபோது, மருத்துவமனைகளுக்கு ஒக்சிஜன் வருவதை உறுதிப்படுத்துங்கள். தேவைப்பட்டால் வான்வழியாக ஒக்சிஜனை எடுத்துச் செல்லவும் நடவடிக்கை எடுங்கள் என நீதிபதிகள் கூறினர்.

இந்நிலையில் மக்கள் நீதிமயம் கட்சியின் தலைவர் கமல்ஹாசன் தனது டுவீட்டர் பக்கத்தில், அலட்சியக் கிருமித் தாக்குதலாலும் இந்தியா அல்லாடிக் கொண்டிருக்கிறது. மத்திய அரசின் நிலைப்பாட்டால், தடுப்பூசிகளின் விலை திடுமென உயர்ந்திருக்கிறது. மக்களைக் காப்பது அரசின் பொறுப்பு என நீதிமன்றம் இடித்துச் சொல்லும் நிலைமை பெருமைக்குரியது அல்ல எனத் தெரிவித்துள்ளார்.

மக்களைக் காப்பது அரசின் பொறுப்பு என நீதிமன்றம் இடித்துச் சொல்லும் நிலைமை பெருமைக்குரியது அல்ல என்று கமல்ஹாசன் தெரிவித்தார்.

டெல்லியில் உள்ள பிரபல தனியார் மருத்துவமனை ஒன்று தங்களது மருத்துவமனையில் சிகிச்சை பெற்று வரும் நோயாளிகளுக்கு செலுத்துவதற்கு போதிய ஒக்சிஜன் இல்லாத சூழல் இருப்பதாகவும், இந்த நிலை தொடர்ந்தால் பெரும் ஆபத்து ஏற்படும் என்பதால் தங்களுக்கு கான ஒக்சிஜனை உடனடியாக வழங்க அரசுக்கு உத்தரவிடுமாறும் மனுத் தாக்கல் செய்திருந்தது.

இந்த மனுவை நேற்று விசாரித்த டெல்லி உயர் நீதிமன்றம், உரிய நடவடிக்கை எடுக்காத மத்திய அரசுக்கு தனது கண்டனங்களைத் தெரிவித்தது.

வழக்கின் விசாரணையை ஒருநாள் ஒத்திவைக்க வேண்டும்

## கொரோனா சிகிச்சை மைய தீவிபத்து மகாராஷ்டிராவில் 13 பேர் உயிரிழப்பு



மகாராஷ்டிராவில் கொரோனா சிகிச்சை மையத்தில் ஏற்பட்ட தீவிபத்தில் 13 பேர் உயிரிழந்துள்ளனர்.

மகாராஷ்டிரா மாநிலத்தின் பல்கார் மாவட்டத்திலுள்ள வசாய் - விரார் பகுதியில் உள்ள கொரோனா சிகிச்சை மையத்தில், மின்கசிவு காரணமாக ஏற்பட்ட தீவிபத்தால்

தீவிர சிகிச்சைப் பிரிவில் இருந்த 13 பேர் உயிரிழந்தனர். இதனால் சில நோயாளிகள் அருகிலுள்ள மருத்துவமனைகளுக்கு மாற்றப்பட்டுள்ளனர்.

கொரோனாவால் அதிகம் பாதிக்கப்பட்ட மாநிலங்களில் மகாராஷ்டிரா தான் தொடர்ந்து முதலிடத்தில் இருந்துவருகிறது. இதனால் அங்குள்ள மருத்துவமனைகளில் நோயாளிகள் குவிந்தவண்ணம் உள்ளனர். போதிய அளவு உள் கட்டமைப்பு வசதிகள் இல்லாத காரணத்தால் அம்மாநிலம் குடும்ப சிரமங்களைச் சீர்த்தித்து வருகிறது.

ஏற்கெனவே சில தினங்களுக்கு முன்பு மகாராஷ்டிராவின் நாசிக் பகுதியில் ஒக்சிஜன் கசிவு காரணமாக 24 பேர் உயிரிழந்தமை குறிப்பிடத்தக்கது.

## கொரோனா சிகிச்சை மைய தீ விபத்து உயிரிழந்தோருக்கு 2 லட்சம் நிவாரணம்

மகாராஷ்டிராவில் கொரோனா சிகிச்சை மையத்தில் தீ விபத்து ஏற்பட்டதில் 13 நோயாளிகள் உயிரிழந்தமைக்கு பிரதமர் மோடி இரங்கல் தெரிவித்துள்ளார். மகாராஷ்டிரா மாநிலம் பல்கார் அருகே வசாயில் விஜய் வல்லாப் என்னும் கொரோனா சிகிச்சை மையம் செயல்பட்டு வருகிறது. இந்த சிகிச்சை மையத்தில் இன்று அதி காலையில் திடீரென தீ விபத்து ஏற்பட்டது. இதில் கொரோனாவுக்கு சிகிச்சை பெற்று வந்த 13 நோயாளிகள் உடல் கருகி பலியாகினர். மேலும் பலர் காயமடைந்தனர்.

இந்நிலையில் மகாராஷ்டிராவில் தீ விபத்தில் பலியானோர் குடும்பங்களுக்கு தலா இரண்டு லட்சம் ரூபா நிவாரணம் அளிக்கப்படும் என்றும் காயமடைந்தவர்களுக்கு 50 ஆயிரம்



ரூபா வழங்கப்படும் என்றும் பிரதமர் மோடி அறிவித்துள்ளார். தீவிபத்தில் இறந்தவர்களுக்கு இரங்கல் தெரிவித்துள்ள பிரதமர் மோடி, காயமடைந்தவர்கள் விரைவில் குணமாகவும் பிரார்த்தனை செய்கிறேன் எனக்குறிப்பிட்டுள்ளார். இதனிடையே தீ விபத்து குறித்து விசாரணை நடத்து மாறு மகாராஷ்டிர முதல்வர் உத்தவ் தாக்கீரே உத்தரவிட்டுள்ளார்.

## 2030 ஆம் ஆண்டுக்குள் சுற்றுச்சூழல் பாதிப்பை 52 சதவீதம் குறைப்பதாக ஜோ பைடன் உறுதி!



இன்னும் பத்தாண்டுகளில் அமெரிக்கா கரியமில வாயு பரவலால் ஏற்படும் சுற்றுச்சூழல் பாதிப்பை 52 சதவீதம் குறைத்து விடும் என்று அதிபர் ஜோ பைடன் தெரிவித்துள்ளார்.

சர்வதேச சுற்றுச்சூழல் மாநாட்டைத் ஆரம்பித்து வைத்து பேசிய அவர், டிரம்ப் அரசின் கொள்கைகளில் இருந்து விலகுவதாக தெரிவித்த அவர், உலக நாடுகளுக்கு சூழலியல் பாதிப்புகளை குறைப்பதற்கு உறுதியளித்துள்ளார்.

2024ஆம்ஆண்டுசூழல்பாதிப்பிலிருந்து மீள பல நாடுகளுக்கு அமெரிக்கா வழங்கும் வருடாந்திர நிதியுதவியை இரட்டிப்பாக்குவதாகவும் ஜோ பைடன் தெரிவித்தார்.

## இந்தோனேஷிய கப்பலை மீட்கும் முயற்சிகளமிறங்கியது இந்திய கடற்படை கப்பல்

இந்தோனேஷியா, ஏப்.23 இந்தோனேஷியாவில் 53 பேருடன் மாயமான நீர்மூழ்கி கப்பலை மீட்கும் முயற்சியில் இந்தியக் கப்பலும் களமிறங்கியுள்ளது.

44 ஆண்டுகள் பழைமையான ஜேர்மானிய தயாரிப்பான இந்தோனேஷியாவின் கே.ஆர்.ஐ. நங்கலா - 402 என்ற நீர்மூழ்கிக் கப்பல், கடந்த புதன் கிழமை அதி

காலை பாலி தீவு அருகே மாயமானது. இந்த கப்பலை தேடும் பணியில் சிங்கப்பூர், மலேசியா மற்றும் ஆஸ்திரேலியா உள்ளிட்ட நாடுகள் ஈடுபட்டுள்ளன.

இந்நிலையில் மாயமான இந்தோனேஷிய நீர்மூழ்கி கப்பலை தேடும் பணிக்காக, இந்திய கடற்படைக்குச் சொந்தமான ஆழ் கடல் நீர்மூழ்கி மீட்புக் கப்பல் விசாக பட்டினத்திலிருந்து அனுப்பி வைக்கப்பட்டுள்ளது.



## சீன தூதர் தங்கியிருந்த விடுதி மீது பாகிஸ்தான் வெடிகுண்டு தாக்குதல்

5 பேர் உயிரிழப்பு

பாகிஸ்தானின் தென்மேற்கு பகுதியில் உள்ள பலுசிஸ்தான் மாகாணத்தின் குவெட்டா நகரில் அமைந்துள்ள நட்சத்திர விடுதியில் வெடிகுண்டு தாக்குதல் நிகழ்த்தப்பட்டுள்ளது. விடுதியின் கார் நிறுத்தும் பகுதியில் வெடிகுண்டுகளுடன் நிறுத்தப்பட்டிருந்த ஒரு கார் வெடித்து சிதறியதில், 5 பேர் கொல்லப்பட்டனர். 12 பேர் காயம் அடைந்தனர்.

சீன தூதர் உட்பட சீனாவின் உயர் மட்ட அதிகாரிகள் அடங்கிய 4 பேர் கொண்ட குழுவின் இந்த விடுதியில் தான் தங்கியிருந்துள்ளனர்.

எனினும், குண்டு வெடிப்பு நிகழ்ந்த சமயத்தில் சீன தூதர் குறிப்பிட்ட விடுதியில் இல்லை என்று கூறப்படுகிறது.

இது ஒரு பயங்கரவாத செயல் என்று பாகிஸ்தான் உள்துறை அமைச்சர் ஷேக் ரஷித் அகமது தெரிவித்துள்ளார். துப்பாக்கிச்சூடு நடந்த விடுதியில் முழுவதும் பாதுகாப்புப் படையினரின் கட்டுப்பாட்டுக்குள் கொண்டு வரப்பட்டுள்ளது.

இந்த தாக்குதலுக்கு பாகிஸ்தான் தலிபான் அமைப்பு பொறுப்பேற்றுள்ளது.



## நிர்வாண படம் வெளியிட்ட கானா நாட்டு நடிகைக்கு பிணை



ஆபிரிக்க நாடுகளில் ஒன்றான கானா நாட்டைச் சேர்ந்தவர் நடிகை ரோஸ்மண்ட் பிரவுன். இவர் கடந்த ஜூலை மாதம் தனது மகனின் 7 ஆவது பிறந்தநாளை கொண்டாடினார். அப்போது அவர் ஆடைகள் ஏதுமின்றி மண்டியிட்டு, தன் மகனின் கைகளைப் பிடித்துக் கொண்ட படம் பிடித்து, அதை சமூக ஊடகங்களில் வெளியிட்டார். இது அங்கு பெரும்

பரபரப்பை ஏற்படுத்தியது.

இது தொடர்பாக அவர் மீது அங்குள்ள நீதிமன்றில் வழக்குத் தொடரப்பட்டது. வழக்கை விசாரித்த நீதிபதி, அவர் மீதான குற்றச்சாட்டு சந்தேகத்துக்கு இடமின்றி நிரூபிக்கப்பட்டுள்ளதாக கூறி அவருக்கு 3 மாதங்கள் சிறைத்தண்டனை விதித்து கடந்த வாரம் தீர்ப்பு அளித்தார். அந்த தீர்ப்பை கேட்டு நடிகை கண்ணீர் சிந்தினார். அவரது சிறைத்தண்டனைக்கு ஆதரவாகவும், எதிராகவும் அங்கு விமர்சனங்கள் வெளியாகின.

இந்த நிலையில் அவர் தண்டனையை எதிர்த்து மேல்முறையீடு செய்தார். தன்னை பிணையில் விடுவிக்க வேண்டும் என்றும் நீதிமன்றத்தில் முறையிட்டார்.

அவர் முதல் முறை குற்றவாளி என்ற காரணத்தாலும், அவரது மகனின் நலனைக்கருத்தில் கொண்டும் பிணை வழங்கி நீதிபதி உத்தரவிட்டார்.

# அண்ணா

**விரைவுப் பொதிகள் சேவை**

எமது சேவையுடனாக 11 kg க்கு மேல் பொதிகள் அனுப்பும் வாடிக்கையாளர்களுக்கான

**மாபெரும் பரிசுப்போட்டி**

நீங்களும் வெற்றியாளராகலாம்...

பிரான்ஸ், ஜேர்மனி பென்ஜியம்,

**1100/=**

(11 kg க்கு மேல்) **டென்மார்க் நெதர்லாந்து**

Contact :

**021 221 56 56**

**076 122 15 66**

**070 330 55 00**

**லண்டன்**

**1000/=**

(11 kg க்கு மேல்)

**1ம், 2ம், 3ம் பரிசு : 15kg பொதிகள் அனுப்பும் செலவு இலவசம்...**

**4 முதல் 10 வரை : 3600/= பெறுமதியான ஆடைகளுக்கான 10L சலவைத்திரவம் 01 இலவசம்...**

யாழ்ப்பாணம்	சங்கத்தாளை	மல்லாவி
சங்காளை	பளை	மன்னார்
கல்வியங்காடு	கிளிநொச்சி	வவுனியா
ஆவரங்கால்	புதுக்குடியிருப்பு	திருகோணமலை
நெல்லியடி	முல்லைத்தீவு	மட்டக்களப்பு
கைகடி	கனகராயன் குளம்	கொழும்பு

## பசுமையாக்கல் திட்டத்தில் சீனா வெற்றி பயணம் 5 ஆண்டுகளில் 3.6 கோடி மரங்கள் நடப்பட்டனவாம்

உலகளாவிய பசுமையாக்கல் திட்டத்தை நோக்கி வெற்றிகரமாக பயணித்து வருவதாக சீனா தெரிவித்துள்ளது.

காடு வளர்ப்பு, பாலைவனமாக்கல் கட்டுப்பாடு போன்றவற்றில் கவனம் செலுத்தி வருவதாகவும், கடந்த 5 ஆண்டுகளில் 3.6 கோடிக்கும் அதிகமான ஹெக்டேயர் நிலப்பகுதியில் மரங்களை நட்பு வனப்பகுதியை செழிப்பாக்கியிருப்பதாகவும் சீன சுற்றுச்சூழல் பாதுகாப்பு துறை தெரிவித்துள்ளது.

பூமி தினத்தையொட்டி, இந்த தகவலை வெளியிட்டுள்ள சீனா, உலகளாவிய காலநிலை மாற்றத்தை எதிர்த்துப் போராடுவதற்கு தங்களின் முயற்சி பேருதவியாக இருக்கும் என்றும் குறிப்பிட்டுள்ளது.



## இஸ்ரேல் கடற்கரையில் சிகரெட் துண்டுகளை சேகரிக்கும் 26 வயது இளைஞர்



இஸ்ரேலில் உள்ள டெல் அவிவ் கடற்கரைக்கு தினந்தோறும் செல்லும் 26 வயதான ஜூலியன் மெல்சர் (Julian Melcer), கடற்கரையோரம் தூக்கிவீசப்படும் சிகரெட் துண்டுகளை சேகரிக்கும் பணியில் ஈடுபட்டுள்ளார்.

கடற்கரையையும் தனது வீடாகவே பார்க்கின்றேன் எனக் கூறும் ஜூலியன், ஒவ்வொரு நாளும் தனக்கு பூமி தினம் தான் என தெரிவிக்கிறார்.

சேகரித்த சிகரெட் துண்டுகளை கொண்டு கலைப்படலுக்கான உருவாக்கும் ஜூலியன், பொது இடங்களில் சிகரெட் துண்டுகள் வீசப்படுவதைத் தடுக்கும் விதமாக கடற்கரைக்கு வரும் மக்களிடம் பாக்கெட் ஆஷ்டிரேவை விற்பனை செய்து, அதன்மூலம் மாதம் 3,000 முதல் 4000 டொலர் வரை வருமானம் ஈட்டுகிறார்.

## கிழக்குப் பல்கலைக்கழகத்தின் முதல் மருத்துவ பேராசிரியர் கௌரவிப்பு



கிழக்குப் பல்கலைக்கழகத்தின் மருத்துவ பீடத்தின் முதல் மருத்துவ பேராசிரியாராக பட்டம்பெற்ற வைத்திய பேராசிரியர் மகேசன் உமாகாந்தனை கௌரவிக்கும் நிகழ்வு கடந்த வியாழக்கிழமை மட்டக்களப்பு பிராந்திய சுகாதார சேவைகள் பணிமனையின் மண்டபத்தில் இடம்பெற்றது.

மட்டக்களப்பு பிராந்திய சுகாதார சேவைகள் பணிமனை ஏற்பாட்டில் அதன் பணிப்பாளர் வைத்தியர் நாகலிங்கம் மயூரன் தலைமையில் இடம்பெற்ற இந்த நிகழ்வில் மட்டக்களப்பு பிராந்திய சுகாதார சேவைகள் பிரதிப் பணிப்பாளர் வைத்தியர் எம்.அச்சுதன், மாவட்டத்திலுள்ள ஆதார வைத்தியசாலை பணிப்பாளர்களான, வைத்தியர் எம்.எஸ்.எம். ஜாயிர், வைத்தியர் புவனேந்திரநாதன், வைத்தியர் எ.ரங்கராஜபக்ஷ, வைத்தியர் ரி. சசிகலா, மட்டக்களப்பு மாவட்டத்திலுள்ள பிரதேச சுகாதார பணிப்பாளர்களான வைத்தியர்கள் மற்றும் ஆரம்ப சுகாதார வைத்தியசாலை பணிப்பாளர்கள் எனப் பலர் கலந்து கொண்டு அவருக்கு பொன்னாடைபோர்த்தி நினைவுக் கேடயம் வழங்கிக் கௌரவித்தனர்.

## ஆசிரிய ஆலோசகர் விபத்தில் மரணம்

சம்மாந்துறை வலய ஆங்கில மொழி பாட ஆசிரிய ஆலோசகர் அப்துல் ஜப்பார் விபத்தில் மரணமானார். இச் சம்பவம் நேற்று வியாழக்கிழமை காலை இடம்பெற்றது.

நேற்றுக் காலை கடமை நிமித்தம் சம்மாந்துறையிலிருந்து மல்வத்தை நோக்கி மோட்டார் சைக்கிளில் சென்று கொண்டிருக்கும் போது பங்களாவடிக்கு அப்பால் திடீரென வீழ்ந்திருக்கிறார்.

தனியே சென்ற அவர் அந்த இடத்தில் மரணமடைந்தார் என தெரிகிறது. அவரது சடலம் சம்மாந்துறை ஆதார வைத்தியசாலையில் வைக்கப்பட்டுள்ளது.

## திருகோணமலை மாவட்ட கொவிட் 19 செயலணி கூட்டம்



திருகோணமலை, ஏப்.22

திருகோணமலை மாவட்ட கொவிட் 19 பாதுகாப்பு குழுக்கூட்டம் நேற்று மாவட்ட செயலகத்தில் மேலதிக

## காத்தான்குடி பாடசாலைகள் புறக்கணிப்பு நிவர்த்திக்கப்பட வேண்டும் - மஹ்ரூப் எம்.பி

இவ்வருட அபிவிருத்தியில் காத்தான்குடி பாடசாலைகள் முற்றாகப் புறக்கணிக்கப்பட்டுள்ளமை கவலையைத் தருகின்றது. இது நிவர்த்திக்கப்பட வேண்டும். இது குறித்து கிழக்கு மாகாண ஆளுநர் கவனம் செலுத்த வேண்டும் என திருகோணமலை மாவட்ட ஐக்கிய மக்கள் சக்தியின் நாடாளுமன்ற உறுப்பினர் இம்ரான் மஹ்ரூப் கோரிக்கை விடுத்துள்ளார்.

இவ்வருட பாடசாலைகள் அபிவிருத்தித் திட்டத்தில் எல்லாப் பிரதேசங்களில் இருந்தும் பாடசாலைகள் தெரிவு செய்யப்பட்டுள்ள போதிலும் காத்தான்குடி பிரதேசத்திலிருந்து எந்தவொரு பாடசாலையும் தெரிவு செய்யப்படவில்லை என்ற தகவலை அங்குள்ள சில பிரமுகர்கள் எனது கவனத்துக்கு கொண்டு வந்துள்ளார்கள்.

காத்தான்குடிக்கு தலைமைத்துவம் இல்லாததால் இந்தப் புறக்கணிப்பு ஏற்பட்டதா என்ற சந்தேகம் வெளியிட்டிருக்கும் அவர்கள் இது தொடர்பாக சமூக வலைத்தளங்களில் வெளிவந்துள்ள சில பதிவுகளையும் எனக்கு அனுப்பியுள்ளார்கள்.

ஐக்கிய மக்கள் சக்தியின் கிழக்கு மாகாண எம்.பி. என்ற வகையில் இந்த விடயத்தை உரிய தரப்புக்கு எத்திவைத்து காத்தான்குடிக்கு நிவாரணம் பெற்றுத்தருமாறு அவர்கள் கோரிக்கை விடுத்துள்ளனர்.

கிழக்கு மாகாணத்தில் எல்லாப் பிரதேச செயலகப் பிரிவுகளிலும் இவ்வருட அபிவிருத்திக்காக பாடசா



லைகள் தெரிவு செய்யப்பட்டுள்ள போதிலும் காத்தான்குடி பிரதேச பாடசாலைகள் புறக்கணிக்கப்பட்டமைக்கான காரணம் என்ன என்ற சந்தேகம் எழுவது இயல்பானது தான்.

இவ்வாறு ஒரு குறித்த பிரதேசத்தை மட்டும் புறக்கணித்துள்ளமை குறித்து நான் கவலை அடைகின்றேன். இது அரசாங்கத்தின் திட்டமிட்ட சதி என்று சிலர் குறிப்பிட்டாலும் இது எங்கோ ஏற்பட்ட தவறு என்றே நான் கருதுகின்றேன்.

எனவே, இந்த விடயம் குறித்து கிழக்கு மாகாண ஆளுநர் கவனம் செலுத்த வேண்டும். தவறு எங்கே உள்ளது என்பதை இனங்கண்டு அதனைத் திருத்தி காத்தான்குடிப் பாடசாலைகளையும் இவ்வருட அபிவிருத்தியில் உள்வாங்க நடவடிக்கை எடுக்க வேண்டும் என இம்ரான் எம்.பி. கேட்டுள்ளார்.

## விளையாட்டு பயிற்றுவிப்பாளர்களுக்கான முதலாம் கட்ட யோகா பயிற்சி ஆரம்பம்

மட்டக்களப்பு மேற்கு வலய கல்வி வலயமும், ஜஸ்வரயம் யோகா கலை மன்றமும் இணைந்து நடாத்தும் விளையாட்டு பயிற்றுவிப்பாளர்களுக்கான முதலாம் கட்ட வதிவிட யோகா பயிற்சி நெறி மட்டக்களப்பு சர்வோதயம் மண்டபத்தில் ஆரம்பித்து வைக்கப்பட்டது.

மூன்று நாட்களை கொண்ட வதிவிட யோகா பயிற்சி நெறியின் ஆரம்ப நிகழ்வு நேற்று இடம்பெற்றது.

குறித்த நிகழ்விற்கு பிரதம விருந்தினராக மட்டக்களப்பு மாவட்ட மேலதிக அரசாங்க அதிபர் திருமதி.சுதர்சனி ஸ்ரீகாந்த் கலந்துகொண்டு சிறப்புப் பித்ததுடன், சிறப்பு அதிதிகளாக காசிபல்கலைக்கழக



சிரேஷ்ட விரிவுரையாளரும் சித்தர்களின் குரல் அமைப்பின் ஆலோசகருமான ஆர்.சிவசங்கர் குருஜீ மற்றும் ஜஸ்வரயம் யோகா கலை மன்றத்தின் பிரதிநிதிகள் உள்ளிட்டோர் கலந்து சிறப்பித்தனர்.

மங்கள விளக்கேற்றலுடன் ஆரம்பிக்கப்பட்ட நிகழ்வில் அதிதிகளின் உரையின்போது யோகா கலையின் சிறப்பம்சம் மற்றும் அதன் முக்கியத்துவம் போன்ற விடயங்கள் உள்ளடங்கியிருந்தன.

அதே வேளை குறித்த இப்பயிற்சிப் பட்டறையில் புதஞ்சலி யோக சூத்திர பயிற்சி முழுமையாக கற்பிக்கப்படவுள்ளது. இதன் ஆரம்ப நிகழ்வின் போது சித்தர்கள் குரல் அமைப்பினால் அனைத்து ஆசிரியர்களுக்கும் யோகா சீருடை இலவசமாக வழங்கிவைக்கப்பட்டிருந்தமையும் குறிப்பிடத்தக்கது.

## ஈஸ்டர் தாக்குதலுக்கு பணம் கொடுத்தவர்கள் யாராகிலும் அவர்களை நாம் மன்னிக்கின்றோம்

மட்டக்களப்பு சீயோன் பிரதம போதகர் ஹாசான் மகேசன் தொவிப்பு



குண்டுத்தாக்குதலை மேற்கொள்ள பணம் கொடுத்தவர்கள் யாராக இருந்தாலும் அவர்களை நாம் மன்னிக்கின்றோம் என மட்டக்களப்பு சீயோன் பிரதம போதகர் ஹாசான் மகேசன் தெரிவித்துள்ளார்

சீயோன் தேவாலயத்தில் இடம்பெற்ற பயங்கரவாத குண்டுத் தாக்குதலில் பலியான உறவுகளின் நினைவாக கல்லடிப் பாலத்திற்கு அருகாமையில் நிர்மா



னிக்கப்பட்ட நினைவுத்தூபி கடந்த புதன்கிழமை மட்டக்களப்பில் திரைநீக்கம் செய்து வைக்கப்பட்டது.

கல்லடிப் பாலத்திற்கு அருகாமையில் சீயோன் தேவாலயத்தின் ஏற்பாட்டில் நிர்மாணிக்கப்பட்ட நினைவுத் தூபியினை புதன்கிழமை மாலை 5.00 மணிக்கு சீயோன் தேவாலயத்தின் பிரதம போதகர் ஹாசான் மகேசன் தலைமையில் திரை நீக்கம் செய்யப்பட்டு மூலச்சலி செலுத்துபுடனானது தொடர்ந்து இறந்த

வர்களின் நினைவாக அதிதிகள், இறந்தவர்களின் உறவினர்கள் மற்றும் பாதிக்கப்பட்டவர்களின் குடும்பங்களின் உறவினர்களினால் தீபச்சுடர் ஏற்றப்பட்டு அஞ்சலி செலுத்தப்பட்டது.

இந்நிகழ்வில் மட்டக்களப்பு மாவட்ட மேலதிக அரசாங்க அதிபர் (காணி) திருமதி.முகுந்தன் நவரூப ரஞ்சினி, மட்டக்களப்பு மாவட்ட வீதி அபிவிருத்தி அதி காரசபையின் நிறைவேற்றுப் பொறியியலாளர் என். சசிநந்தன் மற்றும் மத போதகர்கள், இறைவிசுவாசிகள் அடங்கலாக பெருமளவானோர் கலந்து கொண்டதுடன், தமது அஞ்சலியினையும் செலுத்தியிருந்தனர்.

சீயோன் தேவாலயத்தில் குண்டுத்தாக்குதலை மேற்கொள்ள பணம் கொடுத்தவர்கள் மற்றும் அவர்களை ஆயத்தப்படுத்தியவர்கள் யாராக இருந்தாலும் அவர்களை நாம் மன்னிக்கின்றோமென சீயோன் தேவாலய பிரதம போதகர் ஹாசான் மகேசன் இதன்போது தனது தலைமையுரையில் தெரிவித்திருந்தமை குறிப்பிடத்தக்கது.

# ரோயல் சலஞ்சர்ஸ் 10 வீக்கெட்டுக்களால் அசுத்தல் வெற்றி!

ஐ.பி.எல். 2021 தொடரின் 16 ஆவது லீக் போட்டியில் ரோயல் சலஞ்சர்ஸ் பெங்களூர் அணி 10 வீக்கெட்டுக்களால் ராஜஸ்தான் ரோயல்ஸ் அணியை வென்றது.

மும்பையில் நேற்று நடைபெற்ற இப்போட்டியில் நாணயச்சுழற்சியில் வெற்றிபெற்ற ரோயல் சலஞ்சர்ஸ் பெங்களூர் அணி முதலில் களத்தடுப்பை மேற்கொள்ளத் தீர்மானித்தது.

முதலில் துடுப்பெடுத்தாட அழைக்கப்பட்ட ராஜஸ்தான் ரோயல்ஸ் அணி 20 ஓவர்களில் 9 வீக்கெட்டுக்களை இழந்து 177 ஓட்டங்களைப் பெற்றுக் கொண்டது. சிவம் டுபே 46 ஓட்டங்களையும் ராகுல் திவெத்தியா 40 ஓட்டங்களையும் எடுத்தனர்.

பெங்களூர் அணியின் சிராஜ் மற்றும் ஹர்சல் பட்டேல் இருவரும் தலா 3 வீக்கெட்டுக்களையும் ஜெமிசன், கேன் ரிச்சர்ட்சன், வொஷிங்டன் சுந்தர்

ஆகியோர் தலா ஒவ்வொரு வீக்கெட்டினையும் கைப்பற்றினர்.

அடுத்ததாக துடுப்பெடுத்தாடக் களமிறங்கிய பெங்களூர் அணி 16.3 ஓவர்களில் வெற்றி இலக்கை அடைந்தது.

ஐ.பி.எல். வரலாற்றில் வீக்கெட் இழப்பின்றி வெற்றி இலக்கை அடைந்த மூன்றாவது சந்தர்ப்பம் இதுவாகும்.

பெங்களூர் அணியின் தேவதத் படிக்கல் 101 ஓட்டங்களையும் விராட் கோலி 72 ஓட்டங்களையும் ஆட்டமிழக்காது பெற்றுக்கொண்டனர்.

இந்தப்போட்டியின் ஆட்டநாயகனாக ஆட்டமிழக்காது முதல் சதத்தைப் பூர்த்திசெய்த தேவதத்



படிக்கல் தெரிவு செய்யப்பட்டார்.

2017 ஆம் ஆண்டு குஜராத் லயன்ஸ் அணிக்கெதிரான போட்டியில் கொல்கத்தா ரைடரைடர்ஸ் அணியின் ஆரம்பத் துடுப்பாட்ட வீரர்களான கிறிஸ் லின் மற்றும் கௌதம் கம்பீர் ஆகியோர் 184 ஓட்டங்களை இணைப்பாட்டமாக எடுத்து போட்டியை நிறைவு செய்ததே முதல் பத்து வீக்கெட் வெற்றியாக உள்ளது.

## வந்தார் அக்ஸர்!

டெல்லி கப்பிட்டல்ஸ் அணியின் சகலதுறை வீரர் அக்ஸர் பட்டேல் தனது தனிமைப்படுத்தல் காலத்தை நிறைவுசெய்து அணியோடு நேற்று இணைந்தார்.

கடந்த மார்ச் 28 ஆம் திகதி மும்பையில் அணி தங்கியிருந்த விடுதியில் அக்ஸர் பட்டேலுக்கு கொரோனா பரிசோதனை மேற்கொள்ளப்பட்டது. ஏப்ரல் 3 ஆம் திகதி டெல்லி கப்பிட்டல்ஸ் நிர்வாகத்தால் விடுக்கப்பட்ட அறிக்கையில், இரண்டாவது பரிசோதனையில் அக்ஸருக்கு கொரோனாத் தொற்று இருக்கின்றது என முடிவு வந்ததையடுத்து அவர் தனிமைப்படுத்தப்பட்டு சிகிச்சையளிக்கப்படுகிறார் என்று தெரிவிக்கப்பட்டது.

சிகிச்சை மற்றும் தனிமைப்படுத்தலின் பின்னர் தொற்று இல்லை என்பது உறுதிப்படுத்தப்பட்டு அவர் அணியோடு இணைக்கப்பட்டுள்ளார். அவருக்குப் பதிலாக சாம்ஸ் மூலானி என்ற மும்பையைச் சேர்ந்த வீரர் அணிக்குள் உள்வாங்கப்பட்டிருந்தார். ஏற்கனவே, அனுபவம் வாய்ந்த அமித் மிஸ்ரா, அஸ்வின் ஆகியோரைக் கொண்ட டெல்லி அணிக்கு, சுழல் பந்து வீசி வீக்கெட்டுக்களை வீழ்த்தும் அதே வேளை துடுப்பெடுத்தாடவும் கூடிய அக்ஸரின் வருகை பலமளிக்கும் என்று எதிர்பார்க்கப்படுகிறது.

புள்ளிப்பட்டியலில் இப்போது மூன்றாமிடத்திலுள்ள டெல்லி கப்பிட்டல்ஸ் அணி தனது அடுத்த போட்டியில் 25 ஆம் திகதியன்று சன் ரைஸர்ஸ் ஹைதராபாத் அணியை சென்னையில் எதிர்கொள்கிறது.



## முஷ்ஷேயும மும்பை?

இன்று பஞ்சாப்போடு மோதல்!



ஐ.பி.எல் 2021 தொடரின் இன்றைய போட்டியில் பஞ்சாப் கிங்ஸ், மும்பை இந்தியன்ஸ் அணிகள் ஒன்றையொன்று எதிர்கொள்ளவுள்ளன. தற்போதைய சம்பியனான மும்பை அணி, இம்முறை அணிகளின் புள்ளிப் பட்டியலில் நான்கு போட்டிகளில் இரண்டில் மட்டும் வென்று நான்கு புள்ளிகளோடு நான்காமிடத்திலுள்ளது. பஞ்சாப் கிங்ஸ் அணியோ, நான்கு போட்டிகளில் ஒன்றில் மட்டும் வெற்றிபெற்று இரண்டு புள்ளிகளோடு ஏழாமிடத்தில் இருக்கிறது.

சென்னையில் நடைபெறவுள்ள இன்றைய போட்டி இரவு 7.30க்கு ஆரம்பமாகும்.

## டி.என்.பி.எல். கிரிக்கெட் தொடருக்கான ஆயத்தப் பணிகள் மும்முரம்

தமிழ்நாடு கிரிக்கெட் சங்கத்தினால் 2016 ஆம் ஆண்டு முதல் டி.என்.பி.எல். ரி20 தொடர் நடத்தப்பட்டு வருகிறது. நகரம் மட்டுமன்றி மாவட்டம், கிராமங்கள் அளவிலும் திறமையான வீரர்களை அடையாளம் கண்டு அவர்களுக்கு வாய்ப்பு அளிப்பதே இந்த தொடரின் நோக்கமாகும்.

கொரோனா அச்சத்தால் கடந்த ஆண்டு இந்தத் தொடர் நடத்தப்படவில்லை. இந்த நிலையில் 5 ஆவது டி.என்.பி.எல். தொடரை கொரோனா தடுப்பு மருத்துவ பாதுகாப்பு நடைமுறைகளைப் பின்பற்றி நடத்த தமிழ்நாடு கிரிக்கெட் சங்கம் திட்டமிட்டுள்ளது. போட்டி அட்டவணை விரைவில் வெளியிடப்பட உள்ளது.

இதையொட்டி 8 அணிகளும் தக்கவைக்கும் மற்றும் விடுவிக்கும் வீரர்களின் விவரத்தை டி.என்.பி.எல். நிர்வாகத்துக்கு கடந்த 18 ஆம் திகதிக்குள் அனுப்பி வைக்க அவகாசம் வழங்கப்பட்டிருந்தது. இதைப் பற்றி டி.என்.பி.எல். நிர்வாகம்



வெளியிடப்பட்டுள்ளது.

விருப்பம் உள்ள விடுவிக்கப்பட்ட வீரர்களும், மற்ற வீரர்களும் டி.என்.பி.எல். வீரர்களின் ஒதுக்கீட்டுப் பட்டியலில் தங்களது பெயரை பதிவு செய்யலாம். tnpl.tnca.cricket என்ற இணையதளத்தில் விண்ணப்பத்தை பதிவிறக்கம் செய்து நிரப்பி அதில் உள்ள மின்னஞ்சல் முகவரிக்கு அனுப்பிவைக்க வேண்டும். கொரோனாப் பரவல் காரணமாக, தமிழ்நாடு கிரிக்கெட் சங்க அலுவலகத்திற்கு நேரில் வந்து விண்ணப்பத்தை அளிக்க ஏற்பாடுகள் செய்யப்படவில்லை என்று தெரிவிக்கப்பட்டுள்ளது.

வீரர்களின் ஒதுக்கீடு நிகழ்ச்சியை மே 7 ஆம் திகதி நடத்த ஏற்பாடுகள் நடந்து வருகின்றன. அதற்கு முன்பாக எந்த அணிக்கு முதலில் வீரர்களை தேர்வு செய்யும் வாய்ப்பை வழங்குவது என்பது தொகை மூலம் நிர்ணயிக்கப்படுகிறது. அதற்குரிய அணி நிர்வாகிகளின் சந்திப்பு ஏப்ரல் 30 ஆம் திகதி நடைபெறும் என்று தெரிகிறது. இந்த தகவலை தமிழ்நாடு கிரிக்கெட் சங்க செயலாளர் ராமசாமி வெளியிட்டுள்ள செய்தி குறிப்பில் தெரிவித்துள்ளார்.

# மலையக விவசாயிகளை பழிவாங்குவதை அரசாங்கம் உடனடியாக நிறுத்த வேண்டும்

## இராதாகிருஷ்ணன் கோரிக்கை



கிழங்கு அறுவடை இடம்பெறும் காலத்தில் அரசாங்கம் கிழங்கு இறக்குமதி செய்திருக்கின்றது. இது கம்பனிகளுடன் இணைந்து அரசாங்கம் மலையக விவசாயிகளை பழிவாங்கும் செயலாகும். இதனை அரசாங்கம் நிறுத்தவேண்டும். அத்துடன் நீதிமன்ற அதிகாரங்களை ஆணைக்குழு அமைத்து நாடாளுமன்றத்துக்கு எடுத்துக்கொள்வது சட்டத்துக்கு முரணாகும் என வே. இராதாகிருஷ்ணன் தெரிவித்தார்.

நாடாளுமன்றத்தில் நேற்று வியாழக்கிழமை இடம்பெற்ற 2015 முதல் 2019 நவம்பர் மாதம் 19ஆம் திகதி வரையான காலத்தில் இடம்பெற்ற அரசியல் பழிவாங்கல் தொடர்பாக ஆராய்நியமிக்கப்பட்ட ஜனாதிபதி ஆணைக்குழுவின் அறிக்கை தொடர்பான சபை ஒத்திவைப்பு வேளை பிரேரணையில் கலந்துகொண்டு உரையாற்றுகையிலேயே இவ்வாறு தெரிவித்தார்.

அவர் அங்கு தொடர்ந்து தெரிவிக்கையில் - 1977 இல் இருந்து இந்த நாட்டில் ஆட்சிக்கு வந்த அரசாங்கங்கள் மூலம் அரசியல் பழிவாங்கல்கள் இடம்பெற்று வருகின்றன. இந்த பழிவாங்கலில் அரச அதிகாரிகள், இலங்கை போக்குவரத்துப் பிரிவு அதிகாரிகள், சதொச நிறுவன அதிகாரிகளே தொடர்ந்து பழிவாங்கப்படுகின்றனர். அந்த வகையில் தற்போது அரசாங்கம் அரசியல்

பழிவாங்கல் தொடர்பாக ஆராய்வதாக ஆணைக்குழு அமைத்து அதில் தேவையற்ற நடவடிக்கைகளை மேற்கொண்டுவருவதை நாங்கள் காண்கின்றோம்.

ஏனெனில் யாருக்காவது அநீதி ஏற்பட்டிருந்தால் அதுதொடர்பில் தீர்மானிக்கும் அதிகாரம் நாட்டில் இருக்கும் நீதிமன்றத்துக்கே இருக்கின்றது.

அந்த அதிகாரத்தை நாடாளுமன்றத்துக்கு பெற்றுக் கொண்டு, ஆணைக்குழு அமைத்து நடவடிக்கை எடுப்பது சட்டத்துக்கு முரணாகும். குற்றவாளிகள் தப்பித்துக்கொண்டாலும் ஒரு நிபராதிகூட தண்டிக்கப்படக்கூடாது என்பதே உலகளாவிய நியதியாகும்.

அவ்வாறு இருக்கும் போது ஆணைக்குழு அமைத்து விசாரணை மேற்கொள்வது அரசியல் வழிவாங்கலுக்கு காரணமாகின்றது. அது நல்லதாக அமையாது.

அந்த வகையில் அரசாங்கம் கம்பனிகளுடன் இணைந்துகொண்டு மலையகத் தோட்ட மக்களைப் பழிவாங்கவேண்டாம் எனக் கேட்டுக்கொள்கின்றோம்.

ஏனெனில் தற்போது தோட்டங்களில் கிழங்கு அறுவடை செய்யும் காலமாகும். அப்படி இருந்தும் அரசாங்கம் கிழங்கு இறக்குமதி செய்திருக்கின்றது. இதனால் தோட்டங்களின் விவசாயிகள் பாதிக்கப்படுகின்றனர்.

கிழங்கு இறக்குமதி செய்திருப்பதால் சந்தையில் கிழங்கு 100 ரூபாவுக்கே விற்பனை செய்யப்படுகின்றது. இதுதொடர்பாக அமைச்சர் பந்துல குணவர்தனவிடம் வினவியபோது, மலையக தோட்டங்களின் விவசாயிகளிடமிருந்து 100 ரூபாவுக்கு கிழங்கு பெற்றுக்கொள்வதாகத் தெரிவிக்கின்றார்.

100 ரூபாவுக்கு கிழங்கு பெற்றுக்கொள்வதால் அந்த விவசாயிகளுக்கு எந்த பிரயோசனமும் இல்லை. ஏனெனில் அவர்களின் உற்பத்தி செலவு 95 ரூபாவரை செல்கின்றது. அதனால் குறைந்த பட்சம் 120 ரூபாவுக்காவது மலையக தோட்டங்களில் இருந்து கிழங்கை பெற்றுக்கொள்ளவேண்டும். - என்றார்.

# தமிழினப் பற்றாளரான நடராசா பாலசிங்கம் பிரான்ஸில் மரணம்



தாயகவிடுதலையின்பக்கம் நின்று அயராது உழைத்த பற்றாளர்களில் ஒருவரான நடராசா பாலசிங்கம் (பாலர்) இயற்கையயய்தியுள்ளார்.

ஏப்ரல் மாதம் 21 ஆம் திகதி 2021 பிரான்ஸில் இயற்கை எய்திய அவர் மிக நீண்டகால தமிழீழத் தேசிய செயற்பாடுகளில் தம்மை அர்ப்பணித்துக் கடமையாற்றியவராவார்.

பிரான்ஸில் ஈழச்செயற்பாடுகள் ஆரம்பித்த காலங்களில் தன்னையும் இணைத்துக்கொண்டு பயணப்பட்ட பாலர் அங்கு நடைபெறும் மாவீரர்நாள் நிகழ்வுகள் மற்றும் தமிழர் புனர்வாழ்வுக் கழகத்தினூடாக முன்னெடுக்கப்படுகின்ற நடவடிக்கைகள் அனைத்திலும் தனது காத்திரமான பங்கினை வகித்திருந்தார்.

தான் மட்டுமன்றி தனது துணைவியார், பிள்ளைகள் அனைவரையும் பிரான்ஸில் தமிழர்களுக்காக முன்னெடுக்கப்படும் அனைத்து சாதகமான விடயங்களிலும் பங்குபெறவைத்தவர்களுள் முன்னோடியாகத் திகழ்ந்தவர்.

தமிழர் தேசத்தை ஆழமாக நேசித்த பாலர் அவர்கள் தாயகத்தில் இடர்பாடுகளுக்குள் தவித்த பலரது வாழ்வின் முன்னேற்றத்திற்கு அளப்பரிய பங்காற்றிய அவரின் இழப்பு பேரிழப்பாகும்.

# சடலத்தின் உடற்பாகங்கள் எரிந்த நிலையில் கண்டுபிடிப்பு

## பொலிஸார் தீவிர விசாரணை

மாத்தளை, ரத்தொட தொம்பகொட பிரதேசத்தில் தோட்டமொன்றில் இருந்து எரிந்த நிலையில் சடல மொன்றின் உடற்பாகங்கள் கண்டுபிடிக்கப்பட்டுள்ளன.

குறித்த உடற்பாகங்கள் அநற்று இரவு கண்டுபிடிக்கப்பட்டன எனத் தெரிவிக்கப்படுகின்றது.

அந்தப் பிரதேசத்தைச் சேர்ந்த நபரொருவரால் பொலிஸாருக்கு வழங்கிய தகவலுக்கு அமைய சடலத்தின் உடற்பாகங்கள் கண்டுபிடிக்கப்பட்டுள்ளன.

இவ்வாறு உயிரிழந்தவர் ஆணா? அல்லது பெண்ணா? என்பது தொடர்பில் இதுவரை தெரியவராத நிலையில், ரத்தொட பொலிஸார் மேலதிக விசாரணைகளை முன்னெடுத்து வருகின்றனர்.

# மியன்மாரில் கைதாகி விடுதலையான 12 மீனவர்கள் நாடு திரும்புகின்றனர்

கொழும்பு, ஏப்.23 மியன்மாரில் கைதுசெய்யப்பட்டு விடுதலையான 12 இலங்கை மீனவர்களை இன்று (வெள்ளிக்கிழமை) நாட்டிற்கு அழைத்து வர வெளிவிவகார அமைச்சு நடவடிக்கை எடுத்துள்ளது.

குறித்த 12 மீனவர்களும் மியன்மாரின் யெங்கனில் இருந்து சிங்கப்பூர் விமான சேவைக்குச் சொந்தமான விமானத்தில் சிங்கப்பூரை வந்தடைந்த பின் அங்கிருந்து மற்றுமொரு விமானத்தில் கொழும்பை வந்தடையவுள்ளனர்.

மியன்மார் அரசுடன் முன்னெடுக்கப்பட்ட பல சுற்றுப் பேச்சுகளின் பின்னர் 12 மீனவர்களையும் விடுதலைசெய்து நாட்டுக்கு அழைத்து வர நடவடிக்கை எடுக்க முடிந்துள்ளது என வெளிவிவகார அமைச்சு

தெரிவித்துள்ளமை குறிப்பிடத்தக்கது. இவ்வாறு நாட்டுக்குத் திரும்பி அனுப்பப்படும் மீனவர்களை சுகாதார நடைமுறைகளுக்கு அமைவாகத் தனிமைப்படுத்தப்படுவதற்கான ஏற்பாடுகள் செய்யப்பட்டுள்ளன என வெளிநாட்டமைச்சு தெரிவித்துள்ளது.

இவ்வாறு விடுவிக்கப்பட்ட மீனவர்களின் விவரங்கள்:-

ஏ.சி.ஐ. பெர்னாண்டோ, எல்.ஏ நிர்மித ஸ்ரீலால், எச்.எஸ்.சமிந்த, எச்.எஸ் ஜயந்த, டி.கே.எஸ்.எஸ். ஹேமசந்திர, டி.எம். கே.மதுங்க, கே.எம். பெர்னாண்டோ, எஸ்.நாணயக்கார, டபுள்யு.என். பெர்னாண்டோ, டி.கே.என்.பீரிஸ், ஜே.கே.எஸ்.லால் பெரேரா மற்றும் டபுள்யு.ஏ.எஸ்.பெர்னாண்டோ.

# கொழும்பு துறைமுக நகர சட்ட மூலம் பாரதூரமானது; சிக்கலைத் தீர்ப்பதற்கு அரசுக்கு ரணில் ஆலோசனை

கொழும்பு துறைமுக நகர பொருளாதார ஆணைக்குழு சட்டமூலம் முத்துறை அதிகாரங்களையும், சுயாதீனத்தன்மையையும் கேள்விக்குறியாக்கியுள்ளது.

இது மிகவும் பாரதூரமானது. இந்த விடயத்தொடர்பாக அரசாங்கம் அனைத்து அரசியல் கட்சிகளுடனும் சிவில் அமைப்புக்களுடனும் பேச்சை மேற்கொள்வது அவசியமாகும் என்று முன்னாள் பிரதமரும் ஐக்கிய தேசியக் கட்சித் தலைவருமான ரணில் விக்கிரமசிங்க தெரிவித்தார்.

முத்துறை அதிகாரங்களையும், நாட்டின் சுயாதீனத்தன்மையையும் பாதுகாக்கும் வகையில் கொழும்பு துறைமுக நகர விவகார பிரச்சினைக்கு அரசியல் மட்டத்தில் தீர்வு காண முடியும் என்றும் முன்னாள் பிரதமர் ரணில் விக்கிரமசிங்க தெரிவித்தார்.

கொழும்பு துறைமுக நகர பொருளாதார ஆணைக்குழு சட்டமூலம் தொடர்பாக விசேட அறிவிப்பொன்றை விடுத்து இதனைக் கூறியுள்ள அவர் அதில் மேலும் தெரிவித்துள்ளவை வருமாறு - கொழும்பில் நிதிமத்திய நிலையத்தை

உருவாக்கும் யோசனையை 2016 ஆம் ஆண்டு அமைச்சரவையில் முன்வைத்தேன்.

இதற்கமைய நிதிமத்திய நிலையத்தை கொழும்பு துறைமுக நகரில் ஸ்தாபிக்க தீர்மானிக்கப்பட்டது.

அந்த நிதி மத்திய நிலையத்துக்கான சட்டம் உருவாக்கப்பட்டது. ஏனெனில் அது பொருளாதாரத்தின் ஒரு பகுதி.

இலங்கைக்குச் சொந்தமான பகுதி ஆகையால் அதற்கான நடவடிக்கைகளை முறையாக முன்னெடுக்க வேண்டிய தேவை காணப்பட்டது.

கொழும்பு துறைமுக நகரின் அபிவிருத்தி நிர்மாண பணிகளை முன்னெடுக்க வேண்டிய பொறுப்பு ஒப்பந்தகார சீன நிறுவனத்திற்கு உண்டு.

அதனையும் நாங்கள் பாதுகாத்துள்ளோம். இதற்கான அனைத்து நடவடிக்கைகளும் பேச்சின் ஊடாக சட்ட வரைவு உருவாக்கப்பட்டது. காலத்துக்கு தேவையான சட்டங்களும் அடிக்கடி உருவாக்கப்பட்டது.

கொழும்பு துறைமுக நகர விவகாரம்



தொடர்பில் உருவாக்கப்பட்ட சட்டங்கள் முத்துறைகளின் அதிகாரங்களையும், சுயாதீனத்தன்மையையும் பாதுகாத்தது.

நாடாளுமன்றில் சமர்ப்பிக்கப்பட்டுள்ள கொழும்பு துறைமுக நகர பொருளாதார சட்டமூலம் பாரதூரமானது.

நாடாளுமன்றத்தினதும், நீதிமன்றத்தினதும், அதிகாரங்களை நீக்கி சுயாதீனத்தன்மையை கேள்விக்குள்ளாக்கியுள்ளது. உலக நாடுகளில் இவ்வாறான நிலை இதுவரை எங்கும் தோற்றம் பெறவில்லை. இவ்வாறான நடவடிக்கைகளை அரசாங்கம் ஏன் முன்னெடுக்கிறது

என்பதை அறிந்துக் கொள்வது அவசியமாகும். ஏனைய நாடுகளில் மத்திய வங்கி, அல்லது நிர்வகிக்கும் ஆணைக்குழு தோட்ட மையங்களை அமைக்கும் அதிகாரங்கள் வழங்கப்படவில்லை. இந்த இரண்டையும் ஒன்றிணைப்பது இலங்கையில் பண சலவை செய்யும் நோக்கிலா என்ற சந்தேகம் தோற்றம் பெற்றுள்ளது.

இரகசியமான முறையில் ஏன் இந்தச் சட்ட மூலம் சமர்ப்பிக்கப்பட்டது. இந்த விடயத்தொடர்பாக இரண்டு வருட காலம் பல்வேறுபட்ட பேச்சுக்கள் முன்னெடுக்கப்பட்டன.

இந்தச் சட்ட மூலத்தில் நிதியமைச்சு மலட்டுத்தன்மையாக்கப்பட்டுள்ளது. நிதியமைச்சின் அனைத்து அதிகாரங்களும் இல்லாதொழிக்கப்பட்டுள்ளது.

இந்த விடயத்தொடர்பாக அரசாங்கம் பேச்சுகளை முன்னெடுக்க வேண்டும். அரசியல் கட்சி, சிவில் அமைப்புக்கள் அனைத்து தரப்பினருடன் பேச்சை முன்னெடுத்து இப்பிரச்சினைக்குத் தீர்வு காண்பது அவசியமாகும். - என்றார்.